

Цуг орн-нутгар

КПСС-н ЦК-н цуг суньгья-чирур кесн Дуудвр, орн-нутгин куч-көлсчир дунд ик өргмдж болв. Промышленн предприятиеяр, тосхлт болджах газрмудар, учрежденьсяр, сургъулин заведеньсяр, колхозмудар болн совхозмудар эн кундтә документ хәләгъад, оларн ханьцдж күүндвр кеджәцхәнә.

„Красный Октябрь“ гидг Сталинградск металлургическ заводин цуг цехмүдәр КПСС-н ЦК-н Дуудвриг ик бахмджтагъар умшцхав. Мана цех дөрвн джилин туршарт, зеврдг уга шарикоподшипниковый болд гаргългъан хойр дундур дакдж икдүлсн болхла, эн джил болд хәәлүллгәнә зурагъасн 77. тонн үлү күцәв.

Партин дуудврт бидн суньгългъна өдр күртл бас чигн арвад тонн металл авсн зурадеерән өгнәвдн—гидж электросталеплавильн цехин оньчта сталевар А. Сажнев келв.

Өдгә цагт Череповецк металлургическ заводин объектсд чигн әмтн өргмджтә. „Череповецк болдиг Төрскндән 1958 джилин апрель сарла эклдж өгнәвдн!“ гисн лозунг мартеновск беш тәвджәх улсин көдлджәх газрт бичәтә бәәнә. „Череповецкметаллургстрой“ трест, партин дуудврт хәрү гидж, эн джил түрүн мартеновск цехиг эксплуатад өгхәр икәр зүткдж көдлджәцхәнә. Эн цехд төмр шахдг ик стан, „хүүрә кокс хагсадг“, мана орн-нутгт тү-

рүн болдж тосхгдсн дөрвн ик беш болн нань чигн сооружень бәәнә.

КПСС-н ЦК-н Дуудвр Ростовск областин гуйр-буудә тәрәчир дунд куч-көлснә шин өргмдж татв. Таганрогск района, Веселовск МТС-н коллектив хаврин тәрәнә көдлмшт сәәнәр белдв. Механизатормуд тәрәг хойр-гурвн хонгт кехвдн гидж үгән өгцхәв.

КПСС-н ЦК-н Дуудврт „Советское руно“ совхозин коллектив (Ставропольск край) 1958-ч джилин даалгъвран сәәнәр күцәдж, орн-нутгтан 2560 центнер вәрн ноос өгсн деерән, терүнә үнинь 10 процент килврдүлх болдж үгән өгв.